

ایصالِ ثواب کی برکتیں

20 February-2025

ہفتہ وار سنتوں بھرے اجتماع میں ہونے والا
سنتوں بھر ا بیان

(For Islamic Brothers)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نِيَّتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زمِ زمِ یا دم کیہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے یعنی چاہے تو کھاپی یا سو سکتا ہے)

دُرُودِ پَاکِ کی فضیلت

نبی کریم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا:

اَوَّلِي الدُّعَا فِي يَوْمِ الْقِيَامَةِ اَكْبَرُهُمْ عَلَيَّ صَلَاةً

یعنی قیامت کے دن لوگوں میں سب سے زیادہ میرے قریب وہ شخص ہوگا، جو سب سے

زیادہ مجھ پر دُرُودِ شریف پڑھتا ہوگا۔ (ترمذی، کتاب الوتر، باب ماجاء فی فضل الصلوة... الخ، ۲/۲۷۷)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

بیانِ سننے کی نیتیں

فرمانِ مصطفیٰ صَلَّى اللَّهُ عَلَيْهِ وَآلِهِ وَسَلَّمَ: أَفْضَلُ الْعِبَادِ النَّبِيَّةَ الصَّادِقَةَ سَاحِي نَيْتِ سَبِّ سَبِّ مِنْ أَفْضَلِ عَمَلٍ هُوَ۔ (۱) اے عاشقانِ رسول! ہر کام سے پہلے اچھی اچھی نیتیں کرنے کی عادت بنا لیں کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عِلْمٌ حَاصِلٌ كَرْنِ كَ لِنَ پُورَا بِيَانِ سُنُونِ كَا﴾
 بآداب بیٹھوں گا ﴿دورانِ بیانِ سُستی سے بچوں گا﴾ اپنی اصلاح کے لئے بیانِ سنوں گا ﴿جو سنوں گا دوسروں تک پہنچانے کی کوشش کروں گا۔﴾

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

پیارے پیارے اسلامی بھائیو! ایصالِ ثواب کے لفظی معنی ہیں: ”ثواب پہنچانا“ اس کو ”ثواب بخشنا“ بھی کہتے ہیں مگر بزرگوں کیلئے ”ثواب بخشنا“ کہنا مناسب نہیں، ”ثواب نذر کرنا“ کہنا ادب کے زیادہ قریب ہے۔ اعلیٰ حضرت، امام اہلسنت مولانا شاہ امام احمد رضا خان رَحْمَةُ اللَّهِ عَلَيْهِ فرماتے ہیں: حُضُورِ اِقْدَسِ عَلَيْهِ أَفْضَلُ الصَّلَاةِ وَالسُّبُحِ خَوَاهِ اُورِنَبِي يَادِلِي كُو
 ”ثواب بخشنا“ کہنا بے ادبی ہے، بخشنا بڑے کی طرف سے چھوٹے کو ہوتا ہے بلکہ نذر کرنا یا ہدیہ کرنا ہے۔ (فتاویٰ رضویہ، 26/609)

ثواب پہنچانے کے 4 طریقے

323

1... جامع صغیر صفحہ: 81، حدیث: 1284۔

مَلِكُ الْعُلَمَاءِ حضرت علامہ ظفر الدین بہاری رَحْمَةُ اللهِ عَلَيْهِ فرماتے ہیں: ایصالِ ثواب (ثواب پہنچانے) کے چار (4) طریقے ہیں: (1) دُعَاے مغفرت (2) دُعَاے رحمت (3) نمازِ جنازہ (4) قبر پر ٹھہرنا اور دعا کرنا۔ (دورِ صحابہ میں ایصالِ ثواب کی مختلف صورتیں، ص ۳۵)

قرآن کریم سے ثواب پہنچانے کا ثبوت

اے عاشقانِ رسول! قرآن کریم میں ثواب پہنچانے کا ایک طریقہ یعنی مومنین کیلئے دُعَاے مغفرت کرنے کا ثبوت واضح طور پر موجود ہے، چنانچہ

پارہ 28 سورہ حشر آیت نمبر 10 میں اللہ پاک ارشاد فرماتا ہے:

تَزَجِبُهُ كُنُوزُ الْعِرْفَانِ: اور ان کے بعد آنے والے
عرض کرتے ہیں: اے ہمارے رب! ہمیں
اور ہمارے ان بھائیوں کو بخش دے جو ہم سے
پہلے ایمان لائے

وَالَّذِينَ جَاءُوا مِنْ بَعْدِهِمْ يَقُولُونَ
رَبَّنَا اغْفِرْ لَنَا وَلِإِخْوَانِنَا الَّذِينَ
سَبَقُونَا بِالْإِيمَانِ (ب، ۲۸، الحشر: ۱۰)

حکیمُ الامّت حضرت مفتی احمد یار خان نعیمی رَحْمَةُ اللهِ عَلَيْهِ فرماتے ہیں: یہاں سے دو مسئلے معلوم ہوئے: (1) صرف اپنے لئے دعا نہ کرے، بزرگوں کے لئے بھی کرے۔ (2) بزرگانِ دین (رَحْمَةُ اللهِ عَلَيْهِمْ أَجْمَعِينَ) خصوصاً صحابہ کرام و اہل بیت (رَضِيَ اللهُ عَنْهُمْ أَجْمَعِينَ) کے عرس، ختم، نیاز فاتحہ وغیرہ یہ اعلیٰ (بہترین) چیزیں ہیں کہ ان میں ان بزرگوں کے لئے دعا ہے۔ (تفسیر نور العرفان، ۲۸/۸۷۳)

اے عاشقانِ اولیا! آئیے آج کے اس ہفتہ وار سنتوں بھرے اجتماع میں ہم ایصالِ ثواب یعنی ثواب پہنچانے کے تعلق سے ایمان افروز واقعات و حکایات اور دیگر معلوماتی

مَدَنی پھول سنتے ہیں، چنانچہ

ایصالِ ثواب کی برکت

مشہور صوفی بزرگ حضرت امام محمد غزالی رَحْمَةُ اللهِ عَلَيْهِ فرماتے ہیں: حضرت حسن بصری رَحْمَةُ اللهِ عَلَيْهِ کی خدمتِ اقدس میں حاضر ہو کر ایک عورت نے عرض کی: میری جوان بیٹی فوت ہو گئی ہے، کوئی ایسا طریقہ ارشاد فرمادیجئے کہ میں اسے خواب میں دیکھ لوں۔ آپ رَحْمَةُ اللهِ عَلَيْهِ نے اُسے عمل بتایا۔ اُس نے اپنی مرحومہ بیٹی کو خواب میں اس حال میں دیکھا کہ اُس کے بدن پر ڈامر (Asphalt) کا لباس، گردن میں زنجیر اور پاؤں میں زنجیریں ہیں! اُس نے حضرت حسن بصری رَحْمَةُ اللهِ عَلَيْهِ کو خواب سنایا، سُن کر آپ رَحْمَةُ اللهِ عَلَيْهِ بہت غمگین ہوئے۔ کچھ عرصے بعد حضرت حسن بصری رَحْمَةُ اللهِ عَلَيْهِ نے خواب میں ایک لڑکی کو دیکھا، جو جنت میں تھی اور اس کے سر پر تاج (Crown) تھا۔ اس نے کہا اے حسن! کیا آپ نے مجھے نہیں پہچانا؟ میں اُسی خاتون کی بیٹی ہوں، جس نے آپ کو میری حالت بتائی تھی۔ آپ رَحْمَةُ اللهِ عَلَيْهِ نے فرمایا: کس وجہ سے تیری حالت بدلی جسے میں دیکھ رہا ہوں؟ مرحومہ بولی: قبرستان کے قریب سے ایک شخص گزرا اور نبی کریم صَلَّى اللهُ عَلَيْهِ وَسَلَّمَ پر دُرُود بھیجا، اُس کے دُرُود شریف پڑھنے کی بَرَکت سے اللہ کریم نے ہم ساڑھے پانچ سو (550) قبر والوں سے عذاب اُٹھالیا۔ (مکاشفة القلوب، الباب السابع، ص ۲۴ ملخصاً)

صَلُّوْا عَلٰی الْحَدِيْبِ! صَلَّى اللهُ عَلٰی مُحَمَّدٍ

اے عاشقانِ رسول! دُرُود شریف کی فضیلت کے تَعَلُّق سے ابھی جو حکایت ہم نے سُنی، اس سے ثواب پہنچانے کی اَهِیَّتِ واضح ہو جاتی ہے کہ ایک لڑکی انتہائی دردناک

20 فروری 2025 کے ہفتہ وار اجتماع کا بیان انٹرنیشنل افیئر کے لئے

حالت میں عذاب کا شکار تھی مگر جب اللہ کریم کے ایک بندے نے گزرتے ہوئے پیارے آقا صَلَّی اللہُ عَلَیْہِ وَاٰلِہٖ وَسَلَّم پر دُرُودِ پاک پڑھا اور اس کا ثواب قبرستان والوں کو پہنچایا تو نہ صرف اس لڑکی کو عذاب سے نجات مل گئی بلکہ مزید سینکڑوں مُردوں کو عذاب سے رہائی نصیب ہوئی۔ ذرا سوچئے! ربِّ کریم کس قدر مہربان ہے کہ اس نے صرف ایک بار دُرُودِ شریف کی بِرکت سے سینکڑوں مُردوں پر سے عذاب دور فرمادیا، تو جو مسلمان کثرت سے درودِ پاک پڑھنے اور نیکیوں کا ثواب فوت شدہ مسلمانوں کو بھیجنے کا عادی ہوگا تو اللہ پاک ثواب پہنچانے والے اور جن کو ثواب پہنچایا گیا ان سب پر انعام و اکرام کی کیسی بادشہیں برسائے گا۔ لہذا ہمیں بھی چاہئے کہ ثواب پہنچانے کے معاملے میں سستی کرنے کے بجائے وقتاً فوقتاً دُرُودِ پاک اور نیکیوں سے حاصل ہونے والا ثواب پہنچاتے رہیں، ان کے لئے دُعائے مغفرت کرتے رہیں کیونکہ یہ ایک ایسا جائز اور بہترین عمل ہے جس کی بِرکت سے فوت شدہ مسلمانوں کے ساتھ ساتھ زندوں کو بھی فائدہ ہوتا ہے، جیسا کہ

صاحبِ بہارِ شریعت حضرت علامہ مولانا مفتی محمد امجد علی اعظمی رَحْمَةُ اللہِ عَلَیْہِ فرماتے ہیں: ایصالِ ثواب یعنی قرآن مجید یا دُرُودِ شریف یا کلمہ طیبہ یا کسی نیک عمل کا ثواب دوسرے کو پہنچانا جائز ہے۔ عبادتِ مالیہ (ہو) یا بدنہ (مالی عبادت جیسے صدقہ و خیرات اور بدنی عبادت جیسے نماز روزہ وغیرہ)، فرض و نفل سب کا ثواب دوسروں کو پہنچایا جاسکتا ہے کیونکہ زندوں کے ایصالِ ثواب (ثواب پہنچانے) سے مُردوں کو فائدہ پہنچتا ہے۔ (بہارِ شریعت، ۳/۶۴۲)

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

پیارے اسلامی بھائیو! انسان جب تک دنیا میں رہتا ہے تو اس کے آس پاس اس کے ماں

باپ، بہن بھائی، بیوی بچے، رشتے دار اور دوست وغیرہ موجود ہوتے ہیں جو اس کے دکھ درد اور آزمائشوں میں اس کے ساتھ ساتھ رہتے اور اس کا غم ہلکا کرنے کی کوشش کرتے ہیں، بیمار ہوں تو عیادت بھی کرتے ہیں، مگر جب یہی انسان اندھیری قبر میں جا پہنچتا ہے تو وہاں اس کے ماں باپ، بہن بھائی، رشتے دار اور دوستوں وغیرہ میں سے کوئی بھی نہیں ہوتا بلکہ وہ قبر میں اکیلا ہی ہوتا ہے۔ قبر میں جانے کے بعد اس پر جو گزرتی ہے اس کا حال تو وہ خود ہی بہتر جانتا ہے۔

قبر کی حقیقت بیان کرتے ہوئے رسول کریم صَلَّی اللہُ عَلَیْہِ وَاٰلِہٖ وَسَلَّم ارشاد فرماتے ہیں:
 الْقَبْرِ رَوْضَةٌ مِنْ رِيَاضِ الْجَنَّةِ، أَوْ حَفْرَةٌ مِنْ حُفْرِ النَّارِ یعنی بیشک قبر جنت کے باغوں میں سے ایک باغ یا دوزخ کے گڑھوں میں سے ایک گڑھا ہے۔ (ترمذی، ۲۰۸/۲، حدیث: ۲۴۶۸)
 اب جو قبر میں موجود ہے تو ہمیں اس کے بارے میں معلوم نہیں کہ قبر اس کے لیے جنت کا باغ (Garden) ثابت ہوئی ہوگی یا مَعَاذَ اللہ دوزخ کا گڑھا بنی ہوگی۔ لیکن ہمیں ایک مسلمان کے ساتھ خیر خواہی کا جذبہ رکھتے ہوئے اس کو ثواب پہنچانے کی عادت بنانی چاہیے۔

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

احادیثِ مبارکہ سے ثواب پہنچانے کا ثبوت

اُمُّ الْمُؤْمِنِیْنَ حضرت عائشہ صدیقہ رَضِيَ اللهُ عَنْهَا سے روایت ہے، رَسُوْلُ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم نے حکم فرمایا: سینگ والا مینڈھا لایا جائے جو سیاہی میں چلتا ہو، سیاہی میں بیٹھتا ہو اور سیاہی میں دیکھتا ہو (یعنی اس کے پاؤں، پیٹ اور آنکھیں کالے رنگ کی ہوں) وہ قربانی

کے لیے حاضر کیا گیا تو حضور اکرم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: عائشہ! چُھری لاؤ اور اسے پتھر پر تیز کر لو، پھر حضور اکرم صَلَّى اللهُ عَلَيْهِ وَآلِهِ وَسَلَّمَ نے چُھری لی اور مینڈھے کو لٹا کر اسے دُج کر دیا۔ پھر ارشاد فرمایا: اے اللہ پاک! تو اسے محمد (صَلَّى اللهُ عَلَيْهِ وَآلِهِ وَسَلَّمَ) اور ان کی آل اور اُمت کی طرف سے قبول فرما۔ (مسلم، کتاب الاضاحی، باب استحباب استحسان الضحیة... الخ)

حدیث: ۱۹- (۱۹۶۷) ص ۸۳۷

حکیمُ الامّت حضرت مفتی احمد یار خان نعیمی رَحْمَةُ اللهِ عَلَيْهِ اس کی شرح میں فرماتے ہیں: یعنی قربانی کے ثواب میں انہیں بھی شریک فرمادے۔ اس سے معلوم ہوا! اپنے فرائض و واجبات کا ثواب دوسروں کو بخش (پہنچا) سکتے ہیں، اس (طرح کرنے سے ثواب) میں کمی نہیں آسکتی۔ یہ حدیث کھانا سامنے رکھ کر ایصالِ ثواب کرنے (یعنی ثواب پہنچانے) کی قوی (یعنی مضبوط) دلیل ہے کہ بکری سامنے ہے اور حضور (صَلَّى اللهُ عَلَيْهِ وَآلِهِ وَسَلَّمَ) اس کا ثواب اپنی آل (اولاد) اور اُمت کو بخش رہے ہیں۔ (مرآة المناجیح، ۲/ ۳۶۸)

حضور پاک صَلَّى اللهُ عَلَيْهِ وَآلِهِ وَسَلَّمَ حضرت خدیجہ رَضِيَ اللهُ عَنْهَا کا اکثر ذکر فرمایا کرتے اور بعض اوقات بکری دُج فرما کر اس کے گوشت کے ٹکڑے کرتے اور اُمّ المؤمنین حضرت خدیجہ رَضِيَ اللهُ عَنْهَا کی سہیلیوں کے گھر بھیجا کرتے تھے۔ (بخاری، حدیث: ۳۸۱۸، ۲/ ۵۶۵)

حکیمُ الامّت حضرت مفتی احمد یار خان نعیمی رَحْمَةُ اللهِ عَلَيْهِ فرماتے ہیں: اکثر حضور انور (صَلَّى اللهُ عَلَيْهِ وَآلِهِ وَسَلَّمَ) حضرت خدیجہ رَضِيَ اللهُ عَنْهَا کی طرف سے بکری قربان فرماتے (اور) انہیں ثواب پہنچانے کے لیے اس کا گوشت ان کی سہیلیوں میں تقسیم فرماتے۔ اس حدیث (پاک) سے چند مسئلے معلوم ہوئے: (1) ہیت کی طرف سے قربانی کرنا جائز

ہے۔ (2) مہیت کو صدقہ و خیرات کا ثواب بخشا سُنّت ہے۔ (3) مہیت کے نام کا کھانا اس کے پیاروں (اور دوستوں کو دینا بہتر ہے، اس سے مہیت کو دُہری (یعنی ڈبل) خوشی ہوتی ہے، ایک ثواب پہنچنے کی دوسرے اس کے دوستوں پیاروں کی امداد ہونے کی۔ (مرآة المناجیح، ۸/۳۹۶)

اے عاشقانِ رسول! معلوم ہوا! زندوں کا مُردوں بلکہ جو لوگ پیدا ہی نہیں ہوئے ان کو بھی ثواب پہنچانا نہ صرف جائز بلکہ سُنّت سے ثابت ہے۔ یہ بھی معلوم ہوا! کھانا وغیرہ سامنے رکھ کر ثواب پہنچانا بھی جائز عمل ہے۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

صحابہ کرام کا عمل

اے عاشقانِ صحابہ و اہلِ بَیْت! یاد رکھئے! ثواب پہنچانے کا یہ سلسلہ صرف سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کی ذات تک ہی محدود نہیں بلکہ آپ صَلَّى اللهُ عَلَيْهِ وَآلِهِ وَسَلَّمَ کے صحابہ کرام رَضِيَ اللهُ عَنْهُمْ أَجْمَعِينَ بھی فوت شدہ مسلمانوں کو ثواب پہنچانے کے مختلف انداز اپنایا کرتے تھے، چنانچہ

حضرت علامہ جلال الدین سیوطی شافعی رَحْمَةُ اللهِ عَلَيْهِ نقل فرماتے ہیں: صحابہ کرام رَضِيَ اللهُ عَنْهُمْ أَجْمَعِينَ سات (7) روز تک مُردوں کی طرف سے کھانا کھلایا کرتے تھے۔ (العلوی للفتاوی، ۲/۲۲۳)

حضرت سعد بن عبدہ رَضِيَ اللهُ عَنْهُ کی والدہ صاحبہ کا انتقال ہوا تو انہوں نے بارگاہِ رسالت میں حاضر ہو کر عرض کی: یا رسولَ اللهِ صَلَّى اللهُ عَلَيْهِ وَآلِهِ وَسَلَّمَ! میری والدہ محترمہ کا میری

20 فروری 2025 کے ہفتہ وار اجتماع کا بیان انٹرنیشنل افئیر کے لئے

غیر موجودگی میں انتقال ہو گیا ہے، اگر میں ان کی طرف سے کچھ صدقہ کروں تو کیا انہیں کوئی فائدہ پہنچ سکتا ہے؟ ارشاد فرمایا: ہاں، عرض کی: تو میں آپ کو گواہ بنا کر کہتا ہوں کہ میرا باغ ان کی طرف سے صدقہ ہے۔ (بخاری، ۲۴۱/۲، حدیث: ۲۷۶۲) ایک روایت میں ہے: حضرت سعد رَضِيَ اللهُ عَنْهُ نے بارگاہِ رسالت میں عرض کی: یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! سعد کی ماں کا انتقال ہو گیا ہے (میں ثواب پہنچانے کے لیے کچھ صدقہ کرنا چاہتا ہوں) (بہار شریعت، ۲/۵۲۱) تو کون سا صدقہ افضل ہے؟ فرمایا: پانی (کہ پانی کی وہاں کمی تھی اور اس کی زیادہ حاجت تھی) (بہار شریعت، ۲/۵۲۲)، تو انہوں نے کُناں کھدوایا اور کہا: هَذِهِ لَأُمِّ سَعْدٍ یعنی یہ کنواں سعد کی ماں کے لئے (یعنی ان کی رُوح کو ثواب پہنچانے کے لئے) ہے۔ (ابوداؤد، کتاب الزکاة، باب فی فضل سقی الماء، ۲/۱۸۰، حدیث: ۱۶۸۱)

حکیمُ الأُمّت حضرت مفتی احمد یار خان نعیمی رَحْمَةُ اللهِ عَلَيْهِ فرماتے ہیں: (مَیّت) کی طرف سے پانی کی خیرات کرو کیونکہ پانی سے دینی (اور) دنیوی مَنَافِع (فائدے) حاصل ہوتے ہیں، خصوصاً ان گرم و خشک علاقوں میں جہاں پانی کی کمی ہو، بعض لوگ سبیلیں لگاتے ہیں، عام مسلمان ختم، فاتحہ وغیرہ میں دوسری چیزوں کے ساتھ پانی بھی رکھ دیتے ہیں، ان سب کا ماخِذ (یعنی ان کی اصل) یہ حدیث ہے۔ اس سے معلوم ہوا کہ پانی کی خیرات (صدقہ کرنا) بہتر ہے۔ (مراۃ المناجیح، ۳/۱۰۳ تا ۱۰۵، المخصّصاً)

شیخ طریقت، امیر اہلسنّت دَامَتْ بَرَکَاتُہُمُ الْعَالِیَہُ اپنے رسالے ”فاتحہ اور ایصالِ ثواب کا طریقہ“ صفحہ نمبر 11 پر فرماتے ہیں: معلوم ہوا! مسلمانوں کا بکرے وغیرہ کو بزرگوں کی طرف منسوب کرنا، ہَشَلًا یہ کہنا کہ ”یہ غوثِ پاک رَحْمَةُ اللهِ عَلَيْهِ کا بکرہ ہے“ اس میں کوئی

خارج نہیں کہ اس سے مراد بھی یہی ہے کہ یہ بکرا غوثِ پاک رَحْمَةُ اللهِ عَلَيْهِ کو ثواب پہنچانے کیلئے ہے۔ قربانی کے جانور کو بھی تو لوگ ایک دوسرے ہی کی طرف منسوب کرتے ہیں، مثلاً کوئی اپنی قربانی کا بکر لائے چلا آ رہا ہو اور اگر آپ اُس سے پوچھیں کہ کس کا بکر ہے؟ تو وہ کچھ اس طرح جواب دیتا ہے، ”میرا بکر ہے“ یا ”میرے ماموں کا بکر ہے۔“ جب یہ کہنے والے پر اعتراض نہیں تو ”غوثِ پاک رَحْمَةُ اللهِ عَلَيْهِ کا بکر“ کہنے والے پر بھی کوئی اعتراض نہیں ہو سکتا۔ حقیقت میں ہر چیز کا مالک اللہ پاک ہی ہے اور قربانی کا بکر ہو یا غوثِ پاک رَحْمَةُ اللهِ عَلَيْهِ کا بکر، ذبح کے وقت اس پر اللہ پاک کا نام لیا جاتا ہے۔ اللہ پاک وسوسوں سے مَحْتَجِبَتْ۔

صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ

اے عاشقانِ صحابہ و اہل بیت! حضورِ انور صَلَّى اللهُ عَلَيْهِ وَآلِهِ وَسَلَّمَ اور آپ کے جانشین صحابہ کرام رَضِيَ اللهُ عَلَيْهِمْ أَجْمَعِينَ کے عمل سے ثابت ہوا کہ فوت شدہ مسلمانوں کو ثواب پہنچانے کی طرف سے قربانی کرنا اور کھانا وغیرہ کھلانا بالکل جائز بلکہ بہترین اور پاکیزہ طریقہ ہے۔

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ عَلَيْهِ فرماتے ہیں: آمواتِ مُسْلِمِيْنَ (فوت شدہ مسلمانوں) کے نام پر کھانا پکا کر ایصالِ ثواب (یعنی ثواب پہنچانے) کے لئے تَصَدَّقْ (یعنی صدقہ) کرنا بلاشبہ جائز و مُسْتَحْسَن (یعنی پسندیدہ عمل) ہے اور اس پر فاتحہ سے ایصالِ ثواب (ثواب پہنچانا) دوسرا مُسْتَحْسَن (یعنی پسندیدہ عمل) ہے اور دو چیزوں کا جمع کرنا زیادتِ خیر (یعنی بھلائی میں اضافہ کرنا) ہے۔ (فتاویٰ رضویہ، ۵۹۵/۹) ہر شخص

کو افضل یہی کہ جو عملِ صالح (یعنی جو بھی نیک کام) کرے اس کا ثواب اَوَّلین و آخِرینِ اَحیاء و اَموات (یعنی پہلے و بعد کے زندہ اور فوت شدہ مسلمانوں بلکہ) تمام مَوْمِنین و مَوْمِنات کے لیے ہدیہ بھیجے (یعنی ثواب پہنچائے)، سب کو ثواب پہنچے گا اور اُسے (یعنی ثواب پہنچانے والے کو) اُن سب کے برابر اجر (و ثواب) ملے گا۔ (فتاویٰ رضویہ، ۹/۶۱۷)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

اے عاشقانِ اعلیٰ حضرت! ہمارے معاشرے میں یہ رواج عام ہے کہ ہم زندگی میں مختلف مواقع پر ایک دوسرے کو تحائف (Gifts) بھیج کر اپنی دوستی یا رشتے داری کو مزید مضبوط بناتے ہیں، جب ہمارا بھیجا ہوا تحفہ اگرچہ وہ معمولی قیمت کا ہو ہمارے رشتے دار یا دوست تک پہنچ جاتا ہے تو وہ اسے دیکھ کر خوش ہوتا ہے پھر وہ بھی ہمیں بدلے میں تحفہ بھیج کر اپنی عقیدت و مَحَبَّت کا اظہار کرتا ہے، مگر جب وہ رشتے دار یا دوست فوت ہو جاتا ہے تو تحائف کا یہ سلسلہ بھی رُک جاتا ہے۔ لیکن اگر ہم چاہیں تو ثواب پہنچانے کی صورت میں اس سے بہتر تحفے بھیج کر اس کی خوشی کا سامان کر سکتے ہیں۔ جی ہاں! ہمارا ثواب پہنچانا فوت شدہ مسلمانوں کے لئے تحفہ بن جاتے ہیں جنہیں پا کر انہیں بے حد خوشی محسوس ہوتی ہے، جیسا کہ

مُرَدُوں کے لئے زَنَدُوں کا تحفہ

حضرت عبدُ اللہ بن عباس رَضِيَ اللهُ عَنْهُمَا بیان کرتے ہیں، نَبِيُّ الْاَكْرَمِ صَلَّی اللّٰهُ عَلَيْهِ وَآلِهِ وَسَلَّمَ نے ارشاد فرمایا: میت قبر میں ڈوبتے ہوئے فریادی کی طرح ہی ہوتی ہے جو ماں، باپ، بھائی یا دوست کی دعائے خیر پہنچنے کے انتظار میں رہتی ہے، پھر دعا سے پہنچ جاتی ہے تو اسے

یہ دعا دنیا اور اس کی تمام نعمتوں سے زیادہ پیاری ہوتی ہے، اللہ پاک زمین والوں کی دعا سے قبر والوں کو پہاڑوں کے جیسا ثواب دیتا ہے اور یقیناً زندہ کامردوں کے لیے تحفہ ان کے لیے دعائے مغفرت ہے۔ (شعب الایمان، الرابع والستون من شعب الایمان۔۔ الخ، فصل فی زیارة القبون ۱/۶، حدیث:

(۹۲۹۵)

اے عاشقانِ رسول! زندہ لوگوں کا ثواب پہنچانا فوت شدہ مسلمانوں کو تحائف کی صورت میں پیش کیا جاتا ہے۔ آئیے! اس تعلق سے ایمان افروز حکایت سنئے:

ریشمی رومالوں سے ڈھکے ہوئے تحفے

حضرت بشار بن غالب رَحْمَةُ اللَّهِ عَلَيْهِ فرماتے ہیں: میں حضرت رابعہ بصریہ رَحْمَةُ اللَّهِ عَلَيْهَا کے لئے بہت دعائیں کیا کرتا تھا، ایک رات میں نے انہیں خواب میں دیکھا، وہ فرما رہی تھیں: اے بشار! تمہارے تحفے مجھے نُور کے تھالوں میں ریشمی رومالوں سے ڈھک کر پہنچائے جاتے ہیں، جب زندہ لوگ فوت شدہ لوگوں کے لئے دعا کرتے ہیں تو ان کے ساتھ ایسا ہی ہوتا ہے، انہیں قبول کر کے نُور کے تھالوں میں رکھا جاتا ہے، پھر ریشمی رومالوں سے ڈھک کر اس مہیت کو پیش کیا جاتا ہے جس کے لئے دعا کی گئی ہو اور کہا جاتا ہے: فلاں نے تیری طرف یہ تحفہ بھیجا ہے۔ (التذکرۃ، باب ما ینبع المیت الی قبرہ، ص ۸۶)

سُبْحٰنَ اللّٰہ! اللہ پاک کس قدر مہربان ہے کہ دنیا میں تو اپنے بندوں پر فضل و کرم کی بارشیں فرماتا ہی ہے مگر جب کوئی مسلمان فوت ہو جائے تو زندہ لوگوں کی دعاؤں اور ثواب پہنچانے کی برکت سے فوت شدہ مسلمانوں کو سکون و اطمینان کی دولت بخشتا ہے، یہ

بھی معلوم ہوا! ثواب پہنچانے والوں سے رسولِ اکرم صَلَّی اللہُ عَلَیْہِ وَاٰلِہٖ وَسَلَّم بھی بہت خوش ہوتے اور خوشخبریوں سے نوازتے ہیں۔ یاد رکھئے! کسی فوت شدہ مسلمان کو ثواب پہنچانا بظاہر تھوڑا عمل ہے، مگر اس کی برکتیں بہت ہی زیادہ ہیں مگر افسوس! اب ہم دُنوی کاموں میں اس قدر مشغول ہو گئے ہیں کہ ہمارے پاس اپنے فوت شدہ مسلمانوں کو ثواب پہنچانے یا ان کی قبر پر جا کر فاتحہ وغیرہ پڑھنے کیلئے بھی وقت نہیں، کتنے افسوس کی بات ہے کہ ہم دُنوی کام تو آسانی سے نمٹالیتے ہیں مگر جس عمل میں خود ہمارا اور ہمارے فوت شدہ مسلمانوں کا بہت بڑا فائدہ ہے اسے ہم دُشوار سمجھتے ہیں یا پھر اھمیت دینے کے لئے تیار نہیں، بالفرض کسی کے پاس وقت ہے تو اسے ثواب پہنچانے کا طریقہ معلوم نہیں، پھر اس کام کے لئے بھی مسجد کے امام صاحب، مؤذن صاحب یا کسی مذہبی شخص کو تلاش کیا جاتا ہے۔

اللہ پاک شیخ طریقت، امیر اہلسنت دَامَتْ بَرَکَاتُہُمُ الْعَالِیَہ کو سلامت رکھے جنہوں نے ہم جیسے لوگوں کی رہنمائی کیلئے مختلف موضوعات پر کتب و رسائل تحریر فرمادیئے تاکہ ہم ان کے مطالعے کے ذریعے اپنے دینی و دُنوی معمولات کو اچھے طریقے سے ادا کر سکیں۔

رسالہ ”فاتحہ اور ایصالِ ثواب کا طریقہ“ کا تعارف

بالفرض کسی کو فاتحہ کرنے اور ثواب پہنچانے کا طریقہ نہیں آتا تو پریشان ہونے کی ضرورت نہیں، اس کے لئے مکتبۃ المدینہ سے شیخ طریقت، امیر اہلسنت دَامَتْ بَرَکَاتُہُمُ الْعَالِیَہ کا رسالہ ”فاتحہ اور ایصالِ ثواب کا طریقہ“ ہدِیۃً طلب کر کے اس کا مطالعہ کیجئے۔ جس میں بہت سی معلومات کے ساتھ ساتھ ثواب پہنچانے کا طریقہ بھی موجود ہے۔ اس رسالے کو خود بھی پڑھئے اور دوسروں کو بھی اس کی ترغیب دلائیے۔ بالخصوص ثواب پہنچانے کے

اجتماعات، مثلاً تیجہ، دسواں، چالیسواں، برسی وغیرہ میں فوت شدہ مسلمانوں کو ثواب پہنچانے کے لیے اس رسالے کو تقسیم کیجئے، یہ رسالہ دعوتِ اسلامی کی ویب سائٹ www.dawateislami.net سے پڑھا بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

پیارے پیارے اسلامی بھائیو! ہمیں چاہیے کہ ہم اپنی آخرت بہتر بنانے کیلئے گناہوں سے بچتے رہیں، خوب خوب نیکیاں جمع کریں، اپنے بچوں کو بھی نیکیوں کی ترغیب دلائیں اور انہیں بھی نیک نمازی بنائیں کیونکہ اولاد کو نیک بنانے، انہیں علمِ دین کے زیور سے آراستہ کرنے اور ان کی شریعت کے مطابق مدنی تربیت کرنے سے والدین کو جہاں بہت سے دینی و دنیوی فائدے حاصل ہوتے ہیں وہیں ایک فائدہ یہ بھی ملتا ہے کہ جب والدین اس دنیا سے چلے جاتے ہیں تو یہی نیک اولاد ان کے احسانات کو نہیں بھولتی بلکہ اپنی مصروفیات کے باوجود ان کو ثواب پہنچانے کیلئے تلاوتِ قرآن کرنا، غریبوں اور مسکینوں کو کھانا کھلانا، مسجد و مدرسہ بنوانا اور مغفرت کی دُعا کرنا سعادت سمجھتی ہے، جو قبر میں ان کے والدین کے سکون کا سبب ہوتا ہے،

ثواب پہنچانے کے تعلق سے شیخ طریقت، امیر اہلسنت دَامَتْ بَرَکَاتُهُمُ الْعَالِیَہ کے رسالے ”قبر والوں کی 25 حکایات“ کے صفحہ 11 سے ایک بہت پیاری حکایت سنئے، چنانچہ حضرت علامہ علی قاری رَحِمَهُ اللهُ عَلَیْہ نقل فرماتے ہیں: حضرت شیخ اکبر مَحْمُودِ الدِّین

ابنِ عربی رَحْمَةُ اللهِ عَلَيْهِ ایک جگہ دعوت میں تشریف لے گئے، آپ رَحْمَةُ اللهِ عَلَيْهِ نے دیکھا کہ ایک نوجوان کھانا کھا رہا ہے، جس کے بارے میں یہ مشہور تھا کہ اللہ پاک کی عطا سے اسے چُھپے ہوئے معاملات اور قبر کے حالات کی خبر ہو جاتی ہے، جنت اور دوزخ کا حال بھی اسے معلوم ہو جاتا ہے۔ کھانا کھاتے ہوئے اچانک وہ رونے لگا۔ وجہ پوچھنے پر اس نے کہا: میری ماں دوزخ میں جل رہی ہے۔ حضرت شیخ اکبر مُحَمَّدُ الدِّينِ ابْنِ عَرَبِي رَحْمَةُ اللهِ عَلَيْهِ کے پاس کلمہ طیبہ ستر ہزار (70,000) مرتبہ پڑھا ہوا محفوظ تھا، آپ رَحْمَةُ اللهِ عَلَيْهِ نے اُس کی ماں کو دل ہی دل میں اس کا ثواب پہنچا دیا۔ نوراً وہ نوجوان ہنس پڑا اور بولا: اب اپنی ماں کو جنت میں دیکھ رہا ہوں۔ (مِرْقَاةُ الْمَفَاتِيحِ، ۲۲۲/۳، تحت الحدیث: ۱۱۲۲)

صَلُّوْا عَلٰی الْحَدِيْدِ! صَلَّى اللهُ عَلٰی مُحَمَّدٍ

اے عاشقانِ رسول! آپ نے سنا کہ اس نوجوان نے اللہ پاک کی عطا کی ہوئی طاقت سے اپنی ماں کو دوزخ میں دیکھا تو حضرت ابنِ عربی رَحْمَةُ اللهِ عَلَيْهِ کی طرف سے کلمہ طیبہ کا ثواب پہنچانے کی برکت سے اس کی والدہ کو عذاب سے نجات مل گئی۔ یاد رہے! جس حدیثِ پاک میں ستر ہزار (70,000) کلمہ طیبہ پڑھنے کی فضیلت ارشاد ہوئی ہے وہ یہ ہے: بے شک جس شخص نے ستر ہزار (70,000) مرتبہ کہا: لَا اِلٰهَ اِلَّا اللهُ، اللہ پاک اس کی مغفرت فرمائے گا اور جس کے لیے یہ کہا گیا اس کی بھی مغفرت فرمائے گا۔ (مِرْقَاةُ الْمَفَاتِيحِ، ۲۲۲/۳، تحت الحدیث: ۱۱۲۲)

لہذا ہمیں چاہئے کہ زندگی میں کم از کم ایک بار ستر ہزار (70,000) کلمہ طیبہ پڑھ لیں اور جو رشتے دار فوت ہو گئے ہوں اُن کو اس کا ثواب پہنچا دیں۔ یہ تعداد ایک دن اور

ایک ہی مجلس میں پڑھنا ضروری نہیں بلکہ تھوڑا تھوڑا کر کے بھی پڑھ سکتے ہیں، روزانہ کم از کم 100 مرتبہ تو آسانی سے پڑھا ہی جاسکتا ہے۔

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

جنازے کے احکام

پیارے پیارے اسلامی بھائیو! آئیے! شیخ طریقت، امیر اہلسنت، دامت بركاتہم العالیہ کے رسالے ”مردے کے صدمے“ سے جنازے کے احکام کے بارے میں سنتے ہیں: پہلے 2 فرامین مصطفیٰ صَلَّى اللَّهُ عَلَيْهِ وَآلِهِ وَسَلَّمَ ملاحظہ کیجئے: (1) جب کوئی جنتی شخص فوت ہو جاتا ہے، تو اللہ پاک حیا فرماتا ہے کہ اُن لوگوں کو عذاب دے جو اس کا جنازہ لے کر چلے اور جو اس کے پیچھے چلے اور جنہوں نے اس کی نماز جنازہ ادا کی۔ (فردوسِ اَخْبَار، ۲۸۲/۱، حدیث: ۱۱۰۸) (2) بندہ مومن کو مرنے کے بعد سب سے پہلی جزایہ دی جائے گی کہ اُس کے تمام شرکائے جنازہ کی بخشش کر دی جائے گی۔ (سنن البیہاق، ۸۶/۱۱، حدیث: ۴۷۹۶) ☆ جنازے میں رضائے الہی، فرض کی ادائیگی، میت اور اُس کے عزیزوں کی دلجوئی وغیرہ اچھی اچھی نیتوں سے شرکت کرنی چاہیے۔ ☆ جنازے کے ساتھ جاتے ہوئے اپنے انجام کے بارے میں سوچتے رہیے کہ جس طرح آج اسے لے چلے ہیں، اسی طرح ایک دن مجھے بھی لے جایا جائے گا، جس طرح اسے مٹی تلے دفن کیا جانے والا ہے، اسی طرح میری بھی تدفین عمل میں لائی جائی گی۔ اس طرح غور و فکر کرنا عبادت اور کارِ ثواب ہے۔

﴿ اعلان ﴾

جنازے کے بقیہ احکام تربیتی حلقوں میں بیان کیے جائیں گے، لہذا ان کو جاننے کیلئے تربیتی

حلقوں میں ضرور شرکت کیجئے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

دعوتِ اسلامی کے ہفتہ وار سنتوں بھرے اجتماع
میں پڑھے جانے والے 6 ڈرودِ پاک اور 2 دعائیں

﴿1﴾ شبِ جمعہ کا ڈرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ يَا اَبِيّ الْاَمِيْنِ

الْحَبِيْبِ الْعَالِي الْقَدْرِ الْعَظِيْمِ الْجَبَّارِ عَلٰی الْاِلٰهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شب جمعہ (جمعہ اور جمعرات کی درمیانی رات) اس ڈرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللّٰهُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی یہاں تک کہ وہ دیکھے گا کہ سرکارِ مدینہ صَلَّی اللّٰهُ عَلَیْہِ وَاٰلِہٖ وَسَلَّمَ اُسے قبر میں اپنے رحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ معاف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِہٖ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللّٰهُ عَلَیْہِ وَاٰلِہٖ وَسَلَّمَ نے فرمایا: جو شخص یہ ڈرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے

323

سے پہلے اُس کے گناہ مُعاف کر دیئے جائیں گے۔⁽¹⁾

﴿3﴾ رَحْمَتِ كَيْ سِتْرِ دَرَوَازِے

صَلَّى اللّٰهُ عَلٰى مُحَمَّدٍ

جو یہ دُرُودِ پاك پڑھتا ہے تو اُس پر رَحْمَتِ كَيْ کے 70 دروازے کھول دیئے جاتے

ہیں۔⁽²⁾

﴿4﴾ چھ لاکھ دُرُودِ شَرِيفِ كَا ثَوَابِ

اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاقَةً دَائِمَةً يُّبَدَا وَاِمْرًا مُّذَكِّ اللّٰهِ
حضرت اَحْمَد صَاوِي رَحْمَةً اللّٰهِ عَلَيْهِ بَعْضُ بُرُوكُوں سے نَقْل كرتے ہیں: اِس دُرُودِ شَرِيفِ كُو

ايك بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِل ہوتا ہے۔⁽³⁾

﴿5﴾ قُرْبِ مُصْطَفٰى صَلَّى اللّٰهُ عَلَيْهِ وَاٰلِهٖ وَسَلَّم

اَللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهٗ

ايك دن ايک شخص آيا تو حُضُورِ اَنْوَرِ صَلَّى اللّٰهُ عَلَيْهِ وَاٰلِهٖ وَسَلَّم نے اُسے اپنے اور صِدِّيقِ الْكَبْرِ رَضِيَ

اللّٰهُ عَنْهُ کے درميان بٹھا ليا۔ اِس سے صحابہ كرام رَضِيَ اللّٰهُ عَنْهُمْ كُو تَعَجُّبُ ہوا کہ یہ كون ذِي مَرْتَبَةِ
ہے! جب وہ چلا گیا تو سر كَارِ صَلَّى اللّٰهُ عَلَيْهِ وَاٰلِهٖ وَسَلَّم نے فرمایا یہ جب مُجھ پر دُرُودِ پاك پڑھتا ہے تو

323

1... افضل الصلوات على سيد السادات، الصلاة الحادية عشرة، ص ۲۵

2... القول البدیع، الباب الثاني، ص ۲۷۷

3... افضل الصلوات على سيد السادات، الصلاة الثانية والخمسون، ص ۱۳۹

یوں پڑھتا ہے۔⁽¹⁾

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدًا

﴿6﴾ دُرُودِ شَفَاعَتِ

اللَّهُمَّ صَلِّ عَلَيَّ مُحَمَّدًا وَأَنْزِلْهُ الْبَقْعَةَ الْمُبَارَكَةَ عِنْدَكَ يَوْمَ الْقِيَامَةِ
شافعِ اُمَمٍ صَلَّى اللَّهُ عَلَيْهِ وَآلِهِ وَسَلَّمَ کا فرمانِ مُعَظَم ہے: جو شخص یوں دُرُودِ پاک پڑھے، اُس
کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَزَى اللَّهُ عَمَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللَّهُ عَنْهُمَا سے روایت ہے کہ سرکارِ مدینہ صَلَّى اللَّهُ عَلَيْهِ وَآلِهِ وَسَلَّمَ نے
فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے
شَبِّ قَدْرٍ حاصل کر لی۔⁽⁴⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

323

1... القول البدیع، الباب الاول، ص 125

2... الترغیب والترہیب ج 2 ص 329، حدیث 31

3... مجمع الزوائد، کتاب الادعیۃ باب فی کیفیۃ الصلاۃ... الخ، 10/253، حدیث: 5305

4... تاریخ ابن عساکر، 19/155، حدیث: 315

(خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وار اجتماع کے حلقوں کا شیڈول (بیرون ملک)، 20 فروری 2025ء
 (1): سنتیں اور آداب سیکھنا: 5 منٹ، (2): دعایاد کرنا: 5 منٹ، (3): جائزہ: 5 منٹ، کل

دورانیہ 15 منٹ

جنازے کے بقیہ احکام

☆ جنزے کو کندھا دینا کارِ ثواب ہے، حدیثِ پاک میں ہے: ”جو جنازہ لے کر چالیس قدم چلے اُس کے چالیس کبیرہ گناہ مٹا دیئے جائیں گے۔“ ایک اور حدیث شریف میں ہے: ”جو جنازے کے چاروں پایوں کو کندھا دے اُس کی مُسْتَقْبَلِ مَعْفَرَتِ فرمادے گا۔“ (جویرہ ص ۱۳۹، ۱۵۹/۳، ۱۵۸، بہارِ شریعت، ۱/۸۳۳) ☆ سُنَّتِ یہ ہے کہ یکے بعد دیگرے چاروں پایوں کو کندھا دے اور ہر بار دس دس قدم چلے۔ پوری سُنَّتِ یہ ہے کہ پہلے سیدھے سرہانے کندھا دے پھر سیدھی پائنتی (یعنی سیدھے پاؤں کی طرف) پھر اُلٹے سرہانے پھر اُلٹی پائنتی اور دس دس قدم چلے تو کُل چالیس قدم ہوئے۔ (عالمگیری، ۱/۱۶۲، بہارِ شریعت، ۱/۸۲۲) ☆ جنزے کو کندھا دیتے وقت جان بوجھ کر ایذا دینے والے انداز میں لوگوں کو دھکے دینا جیسا کہ بعض لوگ کسی شخصیت کے جنزے میں کرتے ہیں یہ ناجائز و حرام اور جہنم میں لے جانے والا کام ہے ☆ شوہر اپنی بیوی کے جنزے کو کندھا بھی دے سکتا ہے، قبر میں بھی اُتار سکتا ہے اور منہ بھی دیکھ سکتا ہے۔ صرف غُسل دینے اور بلا حائل بدن کو چھونے کی مُمَآعَت ہے۔ (بہارِ شریعت، ۱/۸۲۳، ۸۲۴) ☆ جنزے کے ساتھ بلند آواز سے کَلِمَةُ طَيْبَةٍ يَا كَلِمَةُ

20 فروری 2025 کے ہفتہ وار اجتماع کا بیان انٹرنیشنل افئیر کے لئے

شہادتِ یاحمد و نعت وغیرہ پڑھنا جائز ہے۔ (فتاویٰ رضویہ، ۹/۱۳۹۱۳۸۳)

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

☆ چھینک آنے پر دُعا

دُعوتِ اسلامی کے ہفتہ وار سنتوں بھرے اجتماع کے شیڈول کے مطابق ”چھینک آنے پر دُعا“ یاد کروائی جائے گی۔ وہ دعایہ ہے:

اَلْحَمْدُ لِلّٰهِ

ترجمہ: تمام تعریفیں اللہ کے لئے ہیں۔ (خزینہ رحمت، ص 58)

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصَطَفَی صَلَّی اللّٰهُ عَلَیْہِ وَاٰلِہٖ وَسَلَّمَ (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجلاؤں گا۔

(3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

20 فروری 2025 کے ہفتہ وار اجتماع کا بیان انٹرنیشنل افئیر کے لئے

(6) جن نیک اعمال پر بعد میں عمل ہو سکتا ہے (مثلاً آج 313 بار دو شریف نہیں پڑھے) تو بعد میں یا کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی عمل کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی انٹرائٹ) کا نشان اور عمل نہ ہونے کی صورت میں (0) کا نشان لگائے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاِخلاس اور تسبیحِ فاطمہ رَضِيَ اللهُ عَنْهَا پڑھی؟ (6) کُرْاٰلِیْمَانَ مَعَ خَزَائِنِ الْعِرْفَانِ یا نُورِ الْعِرْفَانِ سے کم از کم تین آیات ترجمہ و تفسیر کے ساتھ پڑھیں یا سُنیں؟ یا صراطِ الجہان سے کم و بیش دو صفحات پڑھ یا سُن لیں؟ (7) شجرے کے کچھ نہ کچھ اور اوپڑھے؟ (8) کم از کم 313 بار دُرُودِ شَرِیْفِ پڑھا؟ (9) آنکھوں کو گناہوں (یعنی بدنگاہی، فلمیں ڈرے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں (یعنی غیبت، گانے باجوں، بُری اور گندی باتوں، موبائل کی میوزیکل ٹیون، کار ٹیون وغیرہ وغیرہ) سے بچایا؟ (11) راستے میں چلتے ہوئے یا کار یا بس وغیرہ میں سَرِّ کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سُننا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں بیابھر کسی پر غصّہ آجانے کی صورت میں چُپ رہ کر غصّے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال

20 فروری 2025 کے ہفتہ وار اجتماع کا بیان انٹرنیشنل افیئر کے لئے

کے رسالے کے خانے پُر کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (بلقان) میں قرآن کریم پڑھا، یاد پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (پلاضردت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیز بکھر مثلاً شوخ یعنی تیز رنگ یا چمکلا نہ ہو) ایسے رنگ کا بھی نہ ہو جو شرعاً منع ہے (وہ پہنا؟ (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) اِن سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنتیں قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلواتُ اللیل ادا کی؟ (34) اذان یا اشراف و چاشت کے نوافل پڑھے؟ (35) کیا آج آپ نے عصر یا عشا کی سنت قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و چغلی کرنے / سُننے سے بچنے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے دُنوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہوجانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائزہ عورت والے کام سے پہلے بِسْمِ اللہ پڑھی؟ (47) چوک درس یا یہ یا سنا؟ (48) اپنے والدین اور پیروں و مرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اِسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً بڑے

20 فروری 2025 کے ہفتہ وار اجتماع کا بیان انٹرنیشنل امینیر کے لئے

دار سے معاذ اللہ کوئی بُرائی صلور ہو جائے اور اصلاح کی ضرورت ہو تو تحریری طور پر، یا بل کر، براہِ راست (زری سے) سمجھانے کی کوشش فرمائی؟ یا معاذ اللہ بلاِ اجازتِ شرعی کسی اور پر اظہار کر کے غیبت کا گناہِ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دنیاوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر (مذاق مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

فصلِ مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن/بہن/والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے/سننے کی سعادت حاصل کی؟ (59) ہفتہ وار سنتوں بھرے اجتماع میں اوّل تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اعیکاف کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر سنت کے مطابق عیادت یا غنیمتاری یا عزیز کے انتقال پر تعزیت کی؟ (62) اس ہفتے پیر شریف (یا رہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی محل میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سنی عالم (یا امام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف

کورسز (12 دینی کام کورس، 7 دن کا اصلاحِ اعمال کورس، 7 دن کا فیضانِ نماز کورس) کی سعادت حاصل کر لی؟

دعائے امیرِ اہل سنت

20 فروری 2025 کے ہفتہ وار اجتماع کا بیان انٹرنیشنل امیر کے لئے

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر ماہ کی پہلی تاریخ کو اپنے ذمہ دار کو جمع کرو لیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْنِ صَلَّى اللهُ عَلَیْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللهُ عَلَی مُحَمَّد